

सकाळ

रविवार, १ मार्च २०२०

# परिश्रम हाच यशस्वी जीवनाचा मूलमंत्र : कृष्णात पिंगळे

## विवेकानंद महाविद्यालयात पदवी प्रदान समारंभ

कोल्हापूर, ता. २९ : 'कठोर परिश्रम हाच यशस्वी जीवनाचा मूलमंत्र आहे,' असे प्रतिपादन इस्लामपूरचे पोलिस उपअधीक्षक कृष्णात पिंगळे आज येथे केले. विवेकानंद महाविद्यालयात पदवी प्रदान समारंभात ते बोलत होते. स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे अध्यक्षस्थानी होते.

ते म्हणाले, "संघर्षमय जीवनातून प्रतिकूल परिस्थितीवर मात करून जीवनाचे यश संपादन करायला शिका. शांततेच्या काळात जास्त घाम गाळला तर युद्धाच्या काळात जास्त काम करता येते. त्याप्रमाणे जीवनात यशस्विता साध्य करा. जीवनात कितीही मोठे यश मिळाले तरी आपले पाय जमिनीवर राहतील याचा विचार करून जगायला शिका."

प्राचार्य अभयकुमार साळुंखे यांनी ज्ञानसंपादनातून विद्यार्थ्यांनी यश



कोल्हापूर : विवेकानंद महाविद्यालयात पदवी प्रदान समारंभात बोलताना कृष्णात पिंगळे. शेजारी प्राचार्य डॉ. एस. वाय. होनगेकर, कार्याध्यक्ष प्राचार्य अभयकुमार साळुंखे, प्राचार्या शुभांगी गावडे, प्राचार्य डॉ. प्रवीण चौगुले, डॉ. जी. जे. नवाथे.

संपादन केले पाहिजे, असे आवाहन केले. प्राचार्या शुभांगी गावडे, प्राचार्य डॉ. प्रवीण चौगुले यांनी मनोगत व्यक्त केले.

प्रारंभी प्रमुख पाहुणे, महाविद्यालयाचे प्राचार्य, परीक्षा संचालक, महाविद्यालयाचे अधिष्ठाता व महाविद्यालयातील विभागप्रमुख,

प्राध्यापक व पदवीप्राप्त विद्यार्थ्यांची मिरवणूक झाली. त्यानंतर मान्यवरांच्या हस्ते शिवाजी विद्यापीठ पदवी परीक्षेतील विद्यार्थ्यांना पदवी प्रमाणपत्रांचे वितरण केले. डॉ. प्रभावती पाटील यांनी सूत्रसंचालन केले. परीक्षा संचालक डॉ. जी. जे. नवाथे यांनी आभार मानले.